



महाराष्ट्र शासन राजपत्र

असाधारण भाग एक - नाशिक विभागीय पुरवणी

वर्ष - ४, अंक - १०]

गुरुवार, ऑगस्ट १३, २०१५ / श्रावण २२, शके १९३७

[पृष्ठ १, किंमत : २.००

असाधारण क्रमांक १०

प्राधिकृत प्रकाशन

जिल्हादंडाधिकारी यांजकडून

क्रमांक डीसी/कार्या-९-ब/२१४/२०१५.— ज्याअर्थी, अहमदनगर महानगरपालिका हद्दीमधून जड वाहनांची रहदारी मोठ्या प्रमाणात होत असल्याने व त्यामुळे अपघात होत असल्याने या कार्यालयाकडील दिनांक १ फेब्रुवारी २००९ चे अधिसूचनेनुसार जड वाहनांचे अहमदनगर महानगरपालिका हद्दीमधून वाहतुकीकरिता काही प्रमाणात निर्बंध घालण्यात आले होते.

ज्याअर्थी, अपर पोलीस अधीक्षक, अहमदनगर यांनी दिनांक २७ जून २०१५ रोजीचे पत्रान्वये अशी विनंती केली आहे की, दिनांक ५ मे २०१५ च्या अधिसूचनेमध्ये अ.नं. ३ व ५ मध्ये बदल करून सुधारित अधिसूचना निर्गमित करणेत यावी.

त्या अनुषंगाने सुधारित अधिसूचना प्रसिद्ध करणेत येत आहे.

१. औरंगाबाद, मनमाड या शहराकडून येऊन पुणे व कल्याण शहराकडे जाणारी जड वाहतूक करणारी वाहने शेंडी-निंबळक-केडगावमार्गे पुणे व कल्याण शहराकडे वळविण्यात यावीत.

२. पुणेकडून येऊन मनमाड व औरंगाबाद शहराकडे जाणारी जड वाहतूक करणारी वाहने केडगाव-निंबळक-शेंडीमार्गे मनमाड व औरंगाबाद शहराकडे वळविण्यात यावीत.

३. अहमदनगर शहरातील एमआयडीसी मध्ये बाजारपेठेमध्ये येणाऱ्या सर्व प्रकारची माल वाहतूक करणाऱ्या (हलकी व अवजड) वाहनांना सकाळी ८.०० ते रात्री १०.०० या कालावधीमध्ये प्रतिबंध करण्यात यावा, त्यांना शहरामध्ये रात्री १०.०० नंतर प्रवेश देण्यात यावा.

सोलापूर रोड व पुणे रोड यांना जोडणारा वालुंज-आरणगाव-केडगाव या बाह्यवळणाचे काम प्रगतीपथावर असून बाह्यवळण काम संबंधित विभागाकडून पूर्ण झालेनंतर सोलापूरकडून पुणेकडे व पुणेकडून सोलापूरकडे जाणारी सर्व प्रकारची माल वाहतूक करणाऱ्या (हलकी व अवजड) वाहनांना शहरामध्ये पूर्ण वेळ प्रवेश बंद करणेत यावा. सदर वाहने बाह्यवळणमार्गे वळविण्यात यावेत.

४. त्याचप्रमाणे वरील वेळेत अहमदनगर शहर हद्दीमध्ये कोणत्याही सार्वजनिक जागांवर किंवा रस्त्याचे आजूबाजूस वरील वाहनांना उभे करण्यास प्रतिबंध करण्यात येत आहे.

५. सर्व प्रकारची माल वाहतूक करणाऱ्या (हलकी व अवजड) वाहनांना शहरामध्ये पूर्ण वेळ प्रवेश बंद करणेत यावा.

अहमदनगर, ४ ऑगस्ट २०१५.

अनिल कवडे,
जिल्हादंडाधिकारी, अहमदनगर.